

ప్రభుత్వ వైఫల్యాలపై ప్రజల్లోకి బీఆర్ఎస్

రేవంత్ ప్రభుత్వంపై పోరుకు సిద్ధం: కేటీఆర్
బహిరంగ సభలతో ప్రజా ఉద్యమానికి శ్రీకారం
కాంగ్రెస్,బీజేపీ మధ్య లోపాయికారీ ఒప్పందం ఉందని ఆరోపణ
స్థానిక ఎన్నికల తర్వాత సభ్యత్వ నమోదు కార్యక్రమం
రైతు సమస్యలు, యూరియా కొరతపై ప్రభుత్వంపై విమర్శలు

హైదరాబాద్: రేవంత్ రెడ్డి ప్రభుత్వం ప్రారంభంలో పొందిన ప్రజా మద్దతు దశ ముగిసిందని, పాలనలో సృష్టమైన వైఫల్యాలు బయటపడుతున్నాయని బీఆర్ఎస్ వర్కింగ్ ప్రెసిడెంట్ కేటీ రామారావు అన్నారు. ఈ వైఫల్యాలను ప్రజల ముందుకు తీసుకెళ్లేందుకు పార్టీ అధినేత, మాజీ ముఖ్యమంత్రి కె.చంద్రశేఖర్ రావు త్వరలోనే ప్రజల్లోకి వెళ్తున్నట్లు ఆయన వెల్లడించారు. ఆదివారం తెలంగాణ భవన్ లో జరగనున్న పార్టీ కీలక సమావేశంలో బహిరంగ సభల నిర్వహణపై నిర్ణయం తీసుకుంటామని తెలిపారు.శనివారం తెలంగాణ భవన్ లో మీడియాతో మాట్లాడిన కేటీఆర్ కి కాంగ్రెస్ ప్రభుత్వ పాలనలో ప్రజలకు ఇచ్చిన హామీలు అమలుకావడం లేదని విమర్శించారు. కాంగ్రెస్, బీజేపీ మధ్య లోపాయికారీ అవగాహన ఉందని ఆరోపిస్తూ, రేవంత్ రెడ్డి ఒక కాలు కాంగ్రెస్ లో, మరో కాలు బీజేపీలో పెట్టుకున్నట్లుగా వ్యవహరిస్తున్నారని వ్యాఖ్యానించారు. ఢిల్లీలోని తన నివాసాన్ని ఓ బీజేపీ ఎంపీ వునర్పించాడని, బీజేపీ నేతల కార్యక్రమాల్లో సీఎం పాల్గొనడంపై ప్రశ్నలు లేవనెత్తారు.పంచాయతీ ఎన్నికల ఫలితాల తర్వాత ప్రభుత్వం ఎంపీటీసీ, జెడ్పీటీసీ ఎన్నికలను తప్పించుకునే ప్రయత్నం చేస్తోందని, మున్సిపల్ ఎన్నికలకే మొగ్గు చూపే పరిస్థితి కనిపిస్తోందన్నారు. గ్రేటర్ హైదరాబాద్ లో



మున్సిపాలిటీల విలీనం అశాస్త్రీయంగా జరిగిందని, జీహెచ్ఎంసీని విభజించాలన్న ఆలోచన ప్రజాస్వామ్య విరుద్ధమని విమర్శించారు. తెలంగాణ ఉద్యమంతో సాధించిన రాష్ట్రంలో ఇలాంటి ప్రయోగాలు ఫలించవని

(మిగతా 2వ పేజీలో)



మత విద్వేషాలకు చోటు లేదు: సీఎం రేవంత్

హైదరాబాద్, డిసెంబరు 20:తెలంగాణలో మత విద్వేషాలకు ఎలాంటి స్థానం లేదని ముఖ్యమంత్రి రేవంత్ రెడ్డి స్పష్టం చేశారు. ప్రతి ఒక్కరూ తమ మతాన్ని ఆచరిస్తూనే ఇతర మతాలను గౌరవించాలన్నారు. మత ప్రాతిపదికన ద్వేష ప్రసంగాలు, దాడులు చేసే వారిపై కఠినంగా వ్యవహరిస్తామని హెచ్చరించారు.ఇతర మతాలను కించపరిస్తే శిక్షించేలా కర్ణాటక తరహాలో ప్రత్యేక చట్టాన్ని శాసనసభలో తీసుకువస్తామని సీఎం ప్రకటించారు. ఇప్పటికే ఉన్న చట్టాలను మరింత కఠినంగా సవరించేందుకు ప్రభుత్వం సిద్ధంగా ఉందన్నారు. అన్ని మతాలకు సమాన గౌరవం కల్పించడమే ప్రజా ప్రభుత్వ విధానమని స్పష్టం చేశారు.శనివారం ఎల్పీ స్టేడియంలో రాష్ట్ర ప్రభుత్వం అధికారికంగా నిర్వహించిన క్రిస్మస్ వేడుకల్లో సీఎం ముఖ్య అతిథిగా పాల్గొన్నారు. ఈ సందర్భంగా మాట్లాడుతూ, మానవ సేవయే మార్గమే సేవ అని, ద్వేషాన్ని కాదు ప్రేమను పంచాలని ఏను క్రిస్టు బోధనలు సూచిస్తున్నాయని పేర్కొన్నారు. అదే ప్రజా ప్రభుత్వానికి దిక్సూచి అని అన్నారు.వైచారిటీలకు అందించే సంక్షేమం ఎవరి దయ కాదని, అది వారి హక్కు అని సీఎం స్పష్టం చేశారు. క్రెస్టెలు, ముస్లింలు ఎదుర్కొంటున్న సుశాసనాటికల సమస్యను శాశ్వతంగా పరిష్కరిస్తామని హామీ ఇచ్చారు. డిసెంబరు నెల తెలంగాణ ప్రజలకు, కాంగ్రెస్ పార్టీకి ప్రత్యేకమైనదని పేర్కొన్నారు.సంక్షేమ పథకాల అమలులో ఎన్ని అడ్డంకులు వచ్చినా

(మిగతా 2వ పేజీలో)



త్వరలో బడ్జెట్..
ప్రతిపాదనలు పంపించాలని కోరిన తెలంగాణ ఆర్థిక శాఖ

2026-27 ఆర్థిక సంవత్సరానికి గాను బడ్జెట్ రూపకల్పనకు శ్రీకారం

అన్ని శాఖల నుంచి బడ్జెట్ ప్రతిపాదనలను కోరిన ఆర్థిక శాఖ

ఫిబ్రవరి లేదా మార్చి నెలలో బడ్జెట్ ప్రవేశపెట్టనున్న ఆర్థిక మంత్రి



హైదరాబాద్, వరంగల్ నగరాల్లో డ్రగ్స్ సరఫరా చేస్తున్న ఆరుగురు అరెస్టు

కొత్త సంవత్సరం వస్తున్న నేపథ్యంలో తనిఖీలు చేపట్టిన పోలీసులు

330 గ్రాముల గంజాయి, 3 గ్రాముల కొర్రెన్, 11.5 గ్రాముల ఎండిఎంఏ స్వాధీనం

చలి పంజాకు విలవిల్లాడుతున్న తెలంగాణ

రాష్ట్రంలో రికార్డు స్థాయిలో పడిపోయిన ఉష్ణోగ్రతలు

సంగారెడ్డి జిల్లా కోహిల్ లో 4.5 డిగ్రీల అత్యల్ప ఉష్ణోగ్రత సమోదు

ఆసిఫాబాద్, ఆదిలాబాద్ జిల్లాల్లోనూ 5 డిగ్రీల సమీపంలో ఉష్ణోగ్రతలు

ఉమ్మడి మెదక్, నిజామాబాద్ జిల్లాల్లో చలి తీవ్రత అధికం

అనేక ప్రాంతాల్లో సింగిల్ డిజిట్ కే పరిమితమైన ఉష్ణోగ్రత



ఆధునికత ఆధ్యాత్మికతల సమ్మేళనమే మన బలం: రాష్ట్రపతి ద్రౌపదీ ముర్ము



హైదరాబాద్: ఆధునికతతో పాటు ఆధ్యాత్మికత సమన్వయమే భారత నాగరికతకు అతిపెద్ద బలమని రాష్ట్రపతి ద్రౌపదీ ముర్ము అన్నారు. బ్రహ్మకుమారిస్ శాంతి సరోవర్ సంస్థ 21వ వార్షికోత్సవాన్ని పురస్కరించుకుని శనివారం గచ్చిబౌలిలోని శాంతి సరోవర్ లో నిర్వహించిన ‘భారతదేశ శాశ్వత జ్ఞానం: శాంతి, ప్రగతికి మార్గాలు’ అంశంపై జరిగిన సదస్సులో రాష్ట్రపతి ముఖ్య అతిథిగా పాల్గొని ప్రసంగించారు.ఈ సందర్భంగా ఆమె మాట్లాడుతూ సమాజం వేగంగా మారుతున్నదని, ఆ మార్పులతో పాటు మానసిక ఆరోగ్య సమస్యలు, సామాజిక సంఘర్షణలు, వర్గావరణ అసమతుల్యత, మానవీయ విలువల క్షీణత వంటి అనేక సవాళ్లు ఎదురవుతున్నాయని పేర్కొన్నారు. కేవలం భౌతిక అభివృద్ధి మాత్రమే మనిషికి నిజమైన సంతోషం, శాంతిని అందించలేదని, అంతర్గత స్థిరత్వం, భావోద్వేగ మేధస్సు, విలువలతో కూడిన జీవన విధానం అత్యంత అవసరమని స్పష్టం చేశారు.సత్యం, అహింస, శాంతియుత సహజీవనం వంటి సందేశాలను భారతీయ పురాతన ఋషి సంప్రదాయం ప్రపంచానికి అందించిందని

(మిగతా 2వ పేజీలో)

ఉపాధి హామీపై పోరుబాట



మోదీ పాలనకు వ్యతిరేకంగా దేశవ్యాప్త ఉద్యమానికి కాంగ్రెస్ పిలుపు

ఎంజీఎన్ఆర్ఈజీపిను బుల్డోజ్ చేశారని నోనియా గాంధీ ఆరోపణ

కొత్త చట్టంతో పేదల ఉపాధి హక్కుకు ముప్పు

11 ఏళ్లుగా ప్రజా వ్యతిరేక విధానాలే కొనసాగుతున్నాయన్న విమర్శ మరోసారి మహా ఉద్యమానికి సిద్ధం

మహా జంగిల్ రాజీను అంతం చేస్తాం



పశ్చిమ బెంగాల్ ఎన్నికల్లో బీజేపీదే విజయం: ప్రధాని మోదీ ఖాతా

తృణమూల్ పాలనపై తీవ్ర విమర్శలు

బిహార్ ఫలితాలు బెంగాల్ లోనూ పునరావృతం అవుతాయన్న అంచనా

డబుల్ ఇంజన్ ప్రభుత్వానికి అవకాశం ఇవ్వాలని పిలుపు

కోల్ కతా: పశ్చిమ బెంగాల్ లో అధికార తృణమూల్ కాంగ్రెస్ ప్రభుత్వం అవినీతి, బంధుప్రీతి రాజకీయాలతో రాష్ట్రాన్ని అధోగతి పాలుచేసిందని ప్రధాని సరేంద్ర మోదీ తీవ్రస్థాయిలో విమర్శించారు. బెంగాల్ లో ప్రస్తుతం మహా జంగిల్ రాజ్ కొనసాగుతోందని, అరాచక పాలన ప్రజలను బాధిస్తోందని ఆరోపించారు. ఈ పరిస్థితికి త్వరలోనే ముగింపు వలుకుతామని, బెంగాల్ లో బీజేపీ జెండా ఎగురవేయబోతున్నామని స్పష్టం చేశారు.నాడియా జిల్లా తాపెర్ పూర్ లో నిర్వహించిన ‘పరివర్తన సంకల్ప సభ’లో కోల్ కతా నుంచి వచ్చునల్లా ప్రసంగించిన ప్రధాని, గతంలో బిహార్ లో అటువంటి రాజ్యమే ఇప్పుడు బెంగాల్ లో కనిపిస్తోందని వ్యాఖ్యానించారు. బిహార్ అసెంబ్లీ ఎన్నికల్లో బీజేపీ ఘన విజయం సాధించిందని, అదే ఫలితం బెంగాల్ లోనూ వునరావృతం అవుతుందని ధీమా వ్యక్తం చేశారు. గంగా నది బిహార్ నుంచి బెంగాల్ లోకి ప్రవహిస్తున్నట్లే, రాజకీయ మార్పు కూడా అక్కడికి చేరుతుందని చెప్పారు.రాష్ట్రం నిజంగా అభివృద్ధి చెందాలంటే తృణమూల్ కాంగ్రెస్ పాలనకు చెక్ పెట్టాలని ప్రధాని పిలుపునిచ్చారు. కలీ మనీ, కమీషన్ల సంస్కృతితో ప్రజలు విసిగిపోయారని, అవినీతి, బుజ్జగింపు రాజకీయాల వల్ల అభివృద్ధి నిలిచిపోయిందని ఆరోపించారు. “బతికి ఉండాలంటే బీజేపీ రావాలి” అన్న నినాదం బెంగాల్ లో మార్మొగుతోందని మోదీ అన్నారు. డబుల్ ఇంజన్ ప్రభుత్వాన్ని ఏర్పాటు చేస్తే రాష్ట్రాన్ని ప్రగతి పథంలో ముందుకు తీసుకెళ్తామని హామీ ఇచ్చారు.చౌరబాబుదారుల అంశంపై కూడా ప్రధాని

(మిగతా 2వ పేజీలో)

దివ్యాంగుల తల్లిదండ్రులకు ప్రభుత్వ పథకాల్లో ప్రాధాన్యత అమలుచేయాలి



బోయిస్కల్లి / హైదరాబాద్, సవతరం: ప్రత్యేక అవసరాలు గల చిన్నారులు, వారి తల్లిదండ్రుల సమస్యలపై ప్రభుత్వం తక్షణమే స్పందించకపోతే నిరాహార దీక్షకు దిగుతానని తెలంగాణ జాగృతి అధ్యక్షురాలు కల్వకుంట్ల కవిత హెచ్చరించారు. బోయిస్కల్లి మనో వికాస్ సగర్ లోని నేషనల్ ఇన్స్టిట్యూట్ ఫర్ ది ఎంపవర్మెంట్ ఆఫ్ పర్సన్స్ విత్ ఇంటెలిక్చువల్ డిసెబిలిటీస్ (ఎన్ఐఈపీఐడి) లో శిక్షణ పొందుతున్న ప్రత్యేక అవసరాలు గల చిన్నారులు, వారి తల్లిదండ్రులతో కవిత సమావేశం అయ్యారు. ఇటీవల 'జాగృతి జనం బాట' కార్యక్రమంలో భాగంగా ఎన్ఐఈపీఐడిని సందర్శించిన కవిత... శనివారం జాగృతి కార్యాలయంలో నిర్వహించిన సమావేశంలో చిన్నారుల సమస్యలను అడిగి తెలుసుకున్నారు. ఈ సందర్భంగా కవిత మాట్లాడుతూ.. మానసిక పరిపక్వత తక్కువగా ఉన్న పిల్లలకు ఏ ప్రభుత్వం వచ్చినా సరైన మేలు జరగలేదని ఆవేదన వ్యక్తం చేశారు. దేశంలో మానసిక ఎదుగుదల తక్కువగా ఉన్న వారిని గతంలో దివ్యాంగులుగా పరిగణించలేదని, అయితే పార్లమెంట్లో పోరాటం చేసి



21 రకాల సమస్యలు ఉన్న వారిని దివ్యాంగులుగా గుర్తింపునిచ్చేలా చేశామని తెలిపారు. తెలంగాణలో దివ్యాంగుల తల్లిదండ్రులకు ప్రభుత్వ పథకాల్లో ప్రాధాన్యం కల్పించేలా తానే పోరాటం చేసి జీవో తీసుకొచ్చినప్పటికీ, అది సరిగ్గా అమలు కావడం లేదని కవిత విమర్శించారు. మానసిక ఎదుగుదల తక్కువగా ఉన్న పిల్లల తల్లిదండ్రుల బాధలు తనకు తెలుసని, వారికి ఇట్లు కూడా అద్దెకు దొరకని పరిస్థితి ఉందన్నారు. అందుకే వారికి డబుల్ ఔడ్రామ్ ఇట్లు, పెన్షన్ ఇవ్వాలని ప్రభుత్వాన్ని డిమాండ్ చేశారు. రాష్ట్రవ్యాప్తంగా ఈ సమస్యతో బాధపడుతున్న వారు దాదాపు లక్ష మంది వరకు ఉంటారని, వారందరికీ పెన్షన్ ఇవ్వగలిగే స్థితిలో ప్రభుత్వం ఉందని కవిత అన్నారు. ప్రతి ప్రభుత్వ పథకంలో మెంటల్లీ, ఫిజికల్లీ ఛాలెంజ్ ఉన్న పిల్లల తల్లిదండ్రులకు ప్రాధాన్యం ఇవ్వాలని, అలాగే భర్త చనిపోయిన మహిళలు, ఒంటరి మహిళలకు కూడా పెన్షన్ల విషయంలో ప్రాధాన్యత కల్పించాలని డిమాండ్ చేశారు.



ఉపాధి హామీపై పోరుబాట

మోదీ పాలనకు వ్యతిరేకంగా

దేశవ్యాప్త ఉద్యమానికి కాంగ్రెస్ పిలుపు

ఎంజీఎన్ఆర్ఈజీఐను

బుల్డోజ్ చేశారని నోనియా గాంధీ ఆరోపణ

కొత్త చట్టంతో పేదల ఉపాధి హాక్కుకు ముప్పు

11 ఏళ్లుగా ప్రజా వ్యతిరేక

విధానాలే కొనసాగుతున్నాయన్న విమర్శ

మరోసారి మహా ఉద్యమానికి సిద్ధం



న్యూఢిల్లీ: పేద కూలీలకు ఉపాధి హాక్కు కల్పించిన మహాత్మా గాంధీ జాతీయ గ్రామీణ ఉపాధి హామీ పథకాన్ని సరేంద్ర మోదీ ప్రభుత్వం బుల్డోజ్ చేసిందని కాంగ్రెస్ పార్లమెంటరీ పార్టీ చైరపర్సన్ సోనియా గాంధీ తీవ్ర ఆగ్రహం వ్యక్తం చేశారు. ఉపాధి హామీ పథకాన్ని పక్కనపెట్టి కేంద్రం తీసుకొచ్చిన కొత్త చట్టంతో గ్రామీణ పేదలు ఉపాధి కోల్పోయే ప్రమాదం ఉందని ఆమె హెచ్చరించారు. ఈ చట్టానికి వ్యతిరేకంగా దేశవ్యాప్తంగా పెద్ద ఎత్తున ప్రజా ఉద్యమాన్ని నిర్విస్తామని స్పష్టం చేశారు. శనివారం విడుదల చేసిన వీడియో సందేశంలో సోనియా గాంధీ కాంగ్రెస్ నేతలు, కార్యకర్తలు ఉద్యమంలోకి దిగాలని పిలుపునిచ్చారు. గత 11 ఏళ్లుగా మోదీ ప్రభుత్వం ప్రజా వ్యతిరేక పాలన సాగిస్తోందని, గ్రామీణ పేదల ప్రయోజనాలను వ్యవస్థాగతంగా

దెబ్బతీస్తోందని ఆరోపించారు. కేంద్ర ప్రభుత్వ విధానాల వల్ల రైతులు, కూలీలు, భూమిలేని పేదలు తీవ్రంగా నష్టపోతున్నారని విమర్శించారు. దాదాపు రెండు దశాబ్దాల క్రితం మన్మోహన్ సింగ్ ప్రభుత్వ హయాంలో ఉపాధి హామీ చట్టం పార్లమెంట్లో ఏకాభిప్రాయంతో ఆమోదం పొందిందని సోనియా గుర్తుచేశారు. ఆ చట్టం గ్రామీణ భారతంలో విప్లవాత్మక మార్పు తీసుకొచ్చిందని, నిరుపేదలు, అణగారిన వర్గాలకు ఉపాధి కల్పించడంతో పాటు గ్రామాల నుంచి వలసలను గణనీయంగా తగ్గించిందని పేర్కొన్నారు. ఉపాధి హామీ పథకాన్ని క్రమంగా నీరుగార్చడం, గాంధీజీ పేరును తొలగించడం తీవ్ర విచారకరమని సోనియా గాంధీ అన్నారు. అలాంటి సంప్రదింపులు లేకుండా, పార్లమెంటులో సమగ్ర చర్చ జరపకుండా, ప్రతిపక్షాన్ని విశ్వాసంలోకి తీసుకోకుండా పథకంలో మార్పులు చేశారని మోదీ ప్రభుత్వంపై ధ్వజమెత్తారు. కొత్త చట్టంతో ఉపాధి హామీ పథక లక్ష్యమే బలహీనపడుతోందని ఆమె

విమర్శించారు. ఎవరికీ, ఎప్పుడు, ఎలా ఉపాధి కల్పించాలన్న నిర్ణయం ఇక గ్రామ స్థాయిలో కాకుండా ఢిల్లీలోని ప్రభుత్వమే తీసుకునే పరిస్థితి ఏర్పడుతోందని సోనియా గాంధీ అన్నారు. ఇది పేదల హక్కులపై నేరుగా దాడి చేయడమేనని అభివర్ణించారు. నిరుపేదలకు ఉపాధి హాక్కు కల్పించాలన్న డిమాండ్తో 20 ఏళ్ల క్రితం ఉద్యమించానని, అదే నిబద్ధతతో మరోసారి మహా ఉద్యమానికి సిద్ధంగా ఉన్నానని సోనియా గాంధీ స్పష్టం చేశారు. ఉపాధి హామీ పథకం స్థానంలో కేంద్ర ప్రభుత్వం తీసుకొచ్చిన 'వీబీ జీ రామ్ జీ' బిల్లును ప్రతిపక్షాలు తీవ్రంగా వ్యతిరేకిస్తున్న నేపథ్యంలో ఈ అంశం రాజకీయంగా మరింత వేడెక్కింది.



సజ్జనార్ సంచలన నిర్ణయం...

టాన్స్ఫోర్స్ పోలీసులకు పాకిచ్చిన సీపీ

ఒకసారి 80 మంది సిబ్బందిని బదిలీ చేసిన హైదరాబాద్ సీపీ

కాన్స్టేబుల్ నుంచి ఎస్సై వరకు ర్యాంకు అధికారుల అటాచ్

కొన్నేళ్లుగా టాన్స్ఫోర్స్ పోలీసులకు పాక్ ఇచ్చారు. ఇటీవల టాన్స్ఫోర్స్ పోలీసులపై అవినీతి ఆరోపణలు వస్తున్న నేపథ్యంలో ఆయన ఒక్కసారిగా 80 మంది సిబ్బందిని బదిలీ చేశారు. కాన్స్టేబుల్ నుంచి ఎస్సై వరకు ర్యాంక్ అధికారులను అటాచ్ చేస్తూ ఉత్తరాలు జారీ చేశారు. టాన్స్ఫోర్స్ ప్రక్షాళన కోసమే ఆయన ఈ నిర్ణయం తీసుకున్నారని తెలుస్తోంది. గత కొన్నేళ్లుగా టాన్స్ఫోర్స్ అధికారులు బదిలీలు లేకుండా ఉన్నారు. ఇటీవలి కాలంలో టాన్స్ఫోర్స్ అధికారులపై అవినీతి ఆరోపణలు ఎక్కువయ్యాయి. ఒక నిందితుడిని తప్పించేందుకు పెద్ద మొత్తంలో డబ్బులు తీసుకున్నారునే ఆరోపణలు కూడా వచ్చాయి. ఈ నేపథ్యంలో సీపీ సంచలన నిర్ణయం తీసుకున్నారు.



త్వరలో బడ్జెట్.. ప్రతిపాదనలు పంపించాలని కోరిన తెలంగాణ ఆర్థిక శాఖ

తెలంగాణ రాష్ట్రంలో బడ్జెట్ కసరత్తు ప్రారంభమైంది. 2026-27 ఆర్థిక సంవత్సరానికి బడ్జెట్ రూపకల్పనకు తెలంగాణ ఆర్థిక శాఖ శ్రీకారం చుట్టింది. ఈ మేరకు అన్ని శాఖల నుంచి బడ్జెట్ ప్రతిపాదనలను కోరింది. జనవరి 3వ తేదీలోపు ప్రతిపాదనలు పంపించాలని ఆర్థిక శాఖ అన్ని శాఖలకు సూచించింది. 2025-26 ఆర్థిక సంవత్సరంలో సవరించిన ప్రతిపాదనలు కూడా పంపాలని కోరింది. అన్ని శాఖల నుంచి ప్రతిపాదనలు అందిన తర్వాత, శాఖల వారీగా మంత్రులు, కార్యదర్శులతో ఆర్థిక మంత్రి మల్లు భట్టి విక్రమార్క సమీక్షలు జరిపి బడ్జెట్ కేటాయింపుల అంచనాలపై చర్చిస్తారు. వచ్చే ఏడాది ఫిబ్రవరి లేదా మార్చి నెలలో శాసనసభలో బడ్జెట్ ప్రవేశపెట్టనున్నారు. ప్రస్తుత ఏడాది పన్నుల ద్వారా రూ. 1.75 లక్షల కోట్లకు పైగా ఆదాయం వస్తుందని ఈ ఏడాది బడ్జెట్లో ప్రభుత్వం అంచనా వేసింది. ఇప్పటివరకు లక్ష కోట్ల రూపాయలు వచ్చినట్లు అంచనాలు ఉన్నాయి. మార్చి నాటికి పన్నుల పూర్తి బాగా పుంజుకుంటాయని భావిస్తున్నారు.

చలి పంజాకు విలవిల్లాడుతున్న తెలంగాణ

తెలంగాణ వ్యాప్తంగా చలి తీవ్రత రోజురోజుకూ పెరుగుతోంది. వలు జిల్లాలు చలి పులి పంజాకు చిక్కి విలవిల్లాడుతున్నాయి. శనివారం ఉదయం సంగారెడ్డి జిల్లా కోహిర్ మండలంలో రాష్ట్రంలోనే అత్యల్పంగా 4.5 డిగ్రీల సెల్సియస్ కనిష్ట ఉష్ణోగ్రత నమోదైంది. ఈ సీజన్లో ఇదే అత్యంత తక్కువ ఉష్ణోగ్రత కావడం గమనార్హం. గత పదిహేను రోజులుగా ఈ ప్రాంతంలో చలి తీవ్రత అధికంగా ఉంది. కుసుంభిం ఆసిఫాబాద్ జిల్లాలోనూ ఇదే పరిస్థితి నెలకొంది. సిర్సార్(యు) మండలంలో 4.8 డిగ్రీలు, తిర్యాణి మండలం గిన్నెధరిలో 5.1 డిగ్రీల అత్యల్ప ఉష్ణోగ్రతలు నమోదయ్యాయి. ఆదిలాబాద్ జిల్లా భీంపూర్ మండలం అర్ది(జి)లో 5.9 డిగ్రీలకు ఉష్ణోగ్రత పడిపోయింది. ఉమ్మడి మెదక్ జిల్లాలోని సుమారు 60 ప్రాంతాల్లో ఉష్ణోగ్రతలు సింగిల్ డిజిటల్ పరిమితమయ్యాయి. ఇక నిజామాబాద్, కామారెడ్డి, నాగర్ కర్నూల్ జిల్లాల్లోనూ చలి ప్రభావం స్పష్టంగా కనిపిస్తోంది. నిజామాబాద్ జిల్లా బోధన్లో 8.2 డిగ్రీలు, కామారెడ్డి జిల్లా గాంధారిలో 7.4 డిగ్రీలు, నాగర్ కర్నూల్ జిల్లా కల్వకుర్తి సమీపంలో 8.5 డిగ్రీల కనిష్ట ఉష్ణోగ్రతలు నమోదయ్యాయి. ఉదయం వేళల్లో చలి తీవ్రత ఎక్కువగా ఉండటంతో ప్రజలు, ముఖ్యంగా పుర్దులు, చిన్నారులు తీవ్ర ఇబ్బందులు ఎదుర్కొంటున్నారు.

ప్రభుత్వ వైఫల్యాలపై ప్రజల్లోకి బీఆర్ఎస్

స్పష్టం చేశారు. పార్టీ మారిన ఎమ్మెల్యేల అంశాన్ని ప్రస్తావిస్తూ, కాంగ్రెస్ కార్యాలయంలో ప్రెస్ మీట్ పెట్టి బీఆర్ఎస్లోనే ఉన్నామని చెప్పడం హాస్యాస్పదమన్నారు. అభివృద్ధి పేరుతో పార్టీలు మారిన ఎమ్మెల్యేలతో రాజీనామాలు చేయించి ఉప ఎన్నికలకు వెళ్లి ధైర్యం ఉంటే ప్రభుత్వం ముందుకు రావాలని సవాల్ విసిరారు. బీసీ రిజర్వేషన్ల విషయంలో కాంగ్రెస్కు బీఆర్ఎస్ నుంచి పాఠాలు నేర్చుకోవాల్సిన అవసరం లేదన్నారు. ఇదిలా ఉండగా, రైతులకు యూరియా అందుబాటులో లేకపోవడాన్ని కప్పిపుచ్చేందుకే ప్రభుత్వం మొబైల్ యాప్ విధానాన్ని తెస్తోందని కేటీఆర్ మండిపడ్డారు. రైతుల అవసరాలకు అనుగుణంగా ఎరువులు సరఫరా చేయడంలో ప్రభుత్వం విఫలమైందని ఆరోపించారు. రైతుబంధు, రైతుబీమా, రుణమాఫీ వంటి పథకాలు పక్కనపెట్టడం ద్వారా కాంగ్రెస్ ప్రభుత్వం రైతు వ్యతిరేక వైఖరిని చూపుతోందన్నారు. గ్రామ పంచాయతీలకు వచ్చే నిధులపై పూర్తిస్థాయి అధికారం సర్పంచులు, పాలక మండలికే ఉంటుందని పేర్కొని కేటీఆర్, ప్రజా అవసరాలకే నిధులు ఖర్చు చేయాలని కొత్తగా ఎన్నికైన ప్రజాప్రతినిధులకు సూచించారు. ఈ కార్యక్రమంలో పార్టీ నేతలు, మాజీ మంత్రులు పాల్గొన్నారు.

మత విద్వేషాలకు చోటు లేదు: సీఎం రేవంత్

వెనక్కి తగ్గబోమని రేవంత్ రెడ్డి తెలిపారు. 50 లక్షల కుటుంబాలకు 200 యూనిట్ల ఉచిత విద్యుత్, మహిళలకు ఆర్డీసీ బస్సుల్లో ఉచిత ప్రయాణం, ఇందిరమ్మ ఇళ్ల నిర్మాణం, సన్నుతీయ్యం పంపిణీ, రైతులకు రుణమాఫీతో పాటు సన్న వడ్డకు రూ.500 బోనస్ అమలు చేస్తున్నామని వివరించారు. "తెలంగాణ రైజింగ్ 2047 విజన్కు అనుగుణంగా రాష్ట్రాన్ని అభివృద్ధి పథంలో నడిపిస్తాం. సంక్షేమంలో, అభివృద్ధిలో దేశంలోనే సంబరవన్ రాష్ట్రంగా తెలంగాణను తీర్చిదిద్దడమే మా లక్ష్యం" అని సీఎం అన్నారు.

ఆధునికత ఆధ్యాత్మికతల సమ్మేళనమే

మన బలం: రాష్ట్రపతి ద్రౌపదీ ముర్ము

రాష్ట్రపతి గుర్తు చేశారు. "పసుడైక కుటుంబం" అనే భావన ప్రపంచమంతటినీ ఒకే కుటుంబంగా భావించే ధృక్పథమని, నేటి ప్రపంచంలో శాంతి సాధనకు ఇది అత్యంత అవసరమని ఆమె వ్యాఖ్యానించారు. సామాజిక ఐక్యతకు, జాతీయ ప్రగతికి ఆధ్యాత్మికత ఒక బలమైన పునాదిగా పనిచేస్తుందని తెలిపారు. వృత్తి మానసిక స్థిరత్వం, నైతిక విలువలు, ఆత్మ నియంత్రణను పెంపొందించుకున్నప్పుడు వారి ప్రవర్తన సమాజంలో క్రమశిక్షణ, సహనం, సహకారాన్ని పెంపొందిస్తుందని రాష్ట్రపతి అన్నారు. దశాబ్దాలుగా బ్రహ్మకామరీస్ సంస్థ భారతీయ విలువలను వివిధ దేశాలకు విస్తరింపజేస్తూ ప్రజల్లో శాంతి, సానుకూల ధృక్పథాన్ని పెంపొందించడంలో కీలక పాత్ర పోషిస్తోందని ఆమె ప్రశంసించారు. ఈ సంస్థ సేవల ద్వారా సమాజంలోని నైతిక, భావోద్వేగ నిర్మాణం మరింత బలపడుతోందని పేర్కొన్నారు.

మహా జంగిల్ రాజ్ ను అంతం చేస్తాం

తీవ్ర వ్యాఖ్యలు చేశారు. అక్రమంగా దేశంలోకి ప్రవేశించినవారికి తృణమూల్ కాంగ్రెస్ అందగా నిలుస్తోందని, వారిని కాపాడేందుకే ఓటర్ల జాబితా సమగ్ర సవరణ (ఎన్ఐఆర్)కు ఆ పార్టీ వ్యతిరేకిస్తోందని ఆరోపించారు. దేశ భద్రత కోసమే చొరబాటుదారులను గుర్తించి ఓటర్ల జాబితా నుంచి తొలగించాల్సిన అవసరం ఉందని స్పష్టం చేశారు. బంగ్లాదేశ్లో మతపరమైన వేధింపులకు గురై భారతీయ వచ్చిన వారికి సీఎం ద్వారా పౌరసత్వం కల్పించాలన్నది తమ సంకల్పమని ప్రధాని తెలిపారు. దీనిపై తృణమూల్ కాంగ్రెస్ తప్పుడు ప్రచారం చేస్తోందని, బాధితులను బెదిరించే ప్రయత్నాలు చేస్తోందని విమర్శించారు. భారీ పోగమంచు కారణంగా తాపెర్పూర్లో దిగలేకపోయిన ప్రధాని హెలికాప్టర్ కోల్తకతాకు తిరిగి వెళ్లాల్సి వచ్చింది. దింతో మోదీ అక్కడి నుంచే వర్షువల్గా ప్రసంగించారు. ఇదే సభకు వెళ్తుండగా జరిగిన రైలు ప్రమాదంలో ముగ్గురు బీజేపీ కార్యకర్తలు మృతిచెందడంపై ప్రధాని తీవ్ర దిగ్భ్రాంతి వ్యక్తం చేస్తూ సంతాపం తెలిపారు.

వైయస్ జగన్ మోహన్ రెడ్డి పుట్టినరోజు వేడుకల్లో పాల్గొనాలి ప్రగతి భవన్ లో సేవా కార్యక్రమాలు!

వైఎస్ఆర్పి జిల్లా అధికార ప్రతినిధి బమ్మిడి దుర్యోధనరావు

నవతరం, పలాన: వైయస్సార్పి అధినేత, రాష్ట్ర మాజీ ముఖ్యమంత్రి వైయస్ జగన్మోహన్ రెడ్డి పుట్టిన రోజు వేడుకలు ఆదివారం ఘనంగా నిర్వహించాలని వైఎస్ఆర్పి జిల్లా అధికార ప్రతినిధిబమ్మిడి దుర్యోధనరావు శుక్రవారం ఒక ప్రకటనలో తెలిపారు. ఈనెల 21వ తేదీఆదివారం 10 గంటలకు పలాన లోని వైఎస్ఆర్పి కార్యాలయంలో రాష్ట్ర మాజీ మంత్రి డాక్టర్ సీదిరి అప్పలరాజు నేతృత్వంలో వైయస్ జగన్మోహన్ రెడ్డి పుట్టినరోజు వేడుకలు నిర్వహించబడతాయని ఆయన పేర్కొన్నారు. అదేవిధంగా పలాన నియోజకవర్గ పరిధిలో వజ్రపు కొత్తూరు, మందస, పలాన- కాళీబుగ్గ మున్సిపాలిటీ లలో కూడా వివిధ సేవా కార్యక్రమాలు నిర్వహించడంతోపాటు, ప్రగతి భవన్ ప్రాంగణంలో రక్తదాన శిబిరం కూడా ఏర్పాటు చేయడం జరుగుతుందని బమ్మిడి దుర్యోధనరావు స్పష్టం చేశారు. ఈ సందర్భంగా ఎంపీపీ లు, జడ్పీటీసీలు, సర్పంచులు, ఎంపీటీసీలు తోపాటు వైయస్ఆర్పి నేతలు, అనుబంధ సంఘాల నాయకులు, సీనియర్ సభ్యులు, పార్టీ కార్యకర్తలు అందరూ పాల్గొనాలని బమ్మిడి దుర్యోధనరావు కోరారు.



తెలంగాణ రాష్ట్ర ప్రభుత్వం తరపున అడ్జ్ షరీఫ్ దర్గాకు చాదర్ సమర్పించిన రాష్ట్ర ముఖ్యమంత్రి ఎనుముల రేవంత్ రెడ్డి - (నవతరం, హైదరాబాద్)



మహాత్మా గాంధీ జాతీయ గ్రామీణ ఉపాధి హామీ పథకాన్ని నిర్వీర్యం చేసే జి రామ్ జి బిల్లును వెంటనే ఉపసంహరించుకోవాలి

వామపక్ష పార్టీల పిలుపు

ఉపాధి హామీ పథకాన్ని ఊపిరి తీసే జిరాంజీ బిల్లుకు వ్యతిరేకంగా 22వ తేదీ సోమవారం ఉదయం 10 గంటలకు కలెక్టర్ కార్యాలయం వద్ద ధర్నా నిర్వహించాలని వామపక్ష పార్టీలు పిలిపిచ్చాయి. ఈ సందర్భంగా వామపక్ష పార్టీ నాయకులు డి రమేష్ కుమార్, బాబా ఫక్రుద్దీన్, డి రామచంద్రుడు,మురళి,శ్రీను, నరసింహ నాయక్, బాలవెంకటే, లక్ష్మీదేవి, మార్క్ ఎంతర్ నాయక్ శ్రీనివాసరెడ్డి, తదితరులు మాట్లాడుతూ వామపక్షాల పోరాటంతో గతంలో యూపీఐ ప్రభుత్వంలో ఈ ఉపాధి హామీ పథకాన్ని సాధించడం జరిగిందని, ఈ పథకం వల్ల పేదల జీవితాలు కొంతైనా మెరుగుపడ్డాయని ఇతర పనులకు కూడా ఈ పథకం వల్ల కూలి పెరిగిందని అటువంటి ఉపాధి హామీ పథకం యొక్క ఊపిరిని తీసే పద్ధతిలో బిజెపి ప్రభుత్వం వచ్చినప్పటి నుంచి ఈ పథకాన్ని నిర్వీర్యం చేయడానికి అనేక ప్రయత్నాలు చేస్తుందని వారన్నారు. నిధులు తగ్గించడం యంత్రాలు ఉపయోగించడం నిధులను పక్కదారి మళ్లించడం లాంటి అనేకం చేసిందని వారన్నారు. 100 రోజుల పని గ్యారంటీ పథకంగా ఉన్న 40 రోజుల మించి ఎక్కడ పని చూపించలేదని వారన్నారు. మన జాతిపిత మహాత్మా గాంధీ

పేరు మీద ఉన్న ఈ ఉపాధి పథకాన్ని మహాత్మా గాంధీ పేరు తొలగించి జి.రాంజీ పథకం పేరు తో కొత్త బిల్లును పార్లమెంట్లో ప్రవేశపెట్టి ఆమోదించ చేసుకున్నారు. ప్రతిపక్షాల నిరసనలు సైతం లెక్కచేయకుండా వారి గొంతును నొక్కారు..ఈ బిల్లులో పేరుకు వంద రోజుల నుంచి 125 రోజుల వరకు పని దినాలు పెంచుతామని చెప్పిన గత అనుభవం రీత్యా ఎక్కడ 40రోజుల పని కూడా జరిగిన పాపాన పోలేదు. రోజులు పెంచినా కేంద్రం నిధులు మాత్రం పెంచలేదు. మరోవైపు గతంలో కేంద్రము 90% రాష్ట్ర వాటా వది శాతంగా ఉండేటప్పటికి పథకమును మార్చి కేంద్రం 60% రాష్ట్రం 40% వాటగా నిర్ణయించిందన్నారు. 10% వాటా కూడా గతంలోకి రాష్ట్ర ప్రభుత్వాలు కట్టలేని పరిస్థితిలో ఉండగా 40 శాతం పెంచడం వల్ల ఇక భవిష్యత్తులో రాష్ట్ర వాటా ఇవ్వదు. రాష్ట్రం నిధులు ఇవ్వలేదని కేంద్రం కూడా నిధులు ఇవ్వకుండా ఈ పథకాన్ని నీరుక్కార్చేందుకు కుట్ర పన్నుతున్నారని వారన్నారు. కావున ఈ బిల్లు ఉపాధి హామీ పథకం నీరుగాచే పద్ధతిలో ఉందని వెంటనే ఈ బిల్లును ఉపసంహరించుకునేలాగా 22వ తేదీ జిల్లా కార్యాలయం వద్ద కలెక్టర్ కార్యాలయం వద్ద వామపక్ష పార్టీల ఆధ్వర్యంలో ధర్నా నిర్వహించడం జరుగుతుందని వామపక్షాల రౌండ్ టేబుల్ సమావేశంలో నిర్ణయించారు.

కవి కలమే త్రినూలమైతే?

కవి కలమే... ఒక హాలమైతే..? అక్షరాల విత్తనాలు చల్లి జ్ఞాన తృప్తను తీర్చే ఖండకావ్యాలు పండించే కర్షకుడౌతాడు కవి..!

కవి కలమే... ఒక త్రినూలమైతే..? అంతర్యుఖ తపస్సుతో జ్ఞానఖడ్గంతో అజ్ఞానాన్ని చీల్చే త్రినేత్రుడౌతాడు కవి..!



కవి కలమే... ఒక గాలమైతే...? అభ్యుదయ సమాజ సాగరంలో విచ్చలవిడిగా తింగే వీర విహారం చేసే అవినీతి తిమింగళాలను వేటాడే మత్స్యకారుడౌతాడు కవి..!

కవి కలమే... ఒక వజ్రాయుధమైతే..? అహంకారపు సంకెళ్ళు తెంచుతూ అజ్ఞానాంధకారాన్ని ఛేదిస్తూ అణచివేతలకు గురైన అంటరానితనానికి బలైన అమాయకపు జనానికి జాగృతి గీతమౌతాడు రక్షణ కవచమౌతాడు కవి..!

కవి కలమే... ఒక అణబాంబైతే..? నరహంతకులను నిర్మూలిస్తూ కుళ్ళిన వ్యవస్థను శుద్ధి చేస్తాడు నవసమాజ నిర్మాణానికి పునాది వేస్తాడు కవి..!

రచన: కవి రత్న సాహిత్య ధీర సహస్ర కవి భూషణ్ పోలయ్య కూకట్లపల్లి, అత్తాపూర్, హైదరాబాద్



శాంతి కాలనీలో అన్నదానం చేస్తున్న జనచైతన్య సమితి కార్యదర్శి సాంబశివరావు

ఫంక్షన్లో మిగిలిన ఆహారాన్ని పేదలకు పంపిణీ చేస్తున్న సాంబశివరావు, నాగేశ్వరరావు తదితరులు అన్నం పరబ్రహ్మ స్వరూపం అన్నాన్ని వృధా చేయవద్దు

పెదకూరపాడు,డిసెంబర్ 20 : అన్నం పరబ్రహ్మ స్వరూపమని వృధా చేయవద్దని,ఆకలి లేని సమాజమే లక్ష్యంగా అన్నార్థులను ఆదుకోవాలని, జన చైతన్య సమితి(జె సి ఎస్) స్వచ్ఛంద సేవా సంస్థ కార్యదర్శి తుళ్లూరి సాంబశివరావు అన్నారు. పల్నాడు జిల్లా నియోజకవర్గ కేంద్రమైన పెదకూరపాడుకు చెందిన బోరుగడ్డ కళ్యాణి ఇంటి వద్ద జరిగిన కార్యక్రమంలో భోజనం మిగిలినట్లు పమిడిపల్లి శ్రీనివాసరావు జన చైతన్య సమితి స్వచ్ఛంద సంస్థ డిమ్ కు తెలిపారు.మిగిలిన భోజనాన్ని సేకరించి పెదకూరపాడు మండలంలోని 75 తాళ్లూరు శాంతి కాలనీలో శనివారం జె సి ఎస్ స్వచ్ఛంద సేవా సంస్థ ప్రతినిధులు పంపిణీ చేశారు.ఈసందర్భంగా సాంబశివరావు మాట్లాడుతూ ఆహార వృధా చేయవద్దని మిగిలి ఉంటే సమాచారం ఇవ్వడమే అన్నారు. కార్యక్రమంలో జెసిఎస్ సంస్థ ప్రతినిధులు బెజ్జం నాగేశ్వరరావు,దాసరి విజయ్ బెన్సిబాబు,కాలనీ పెద్దలు కిన్నెర అంజయ్య, గంధం వీరధర్ తదితరులు ఉన్నారు



జగ్గారెడ్డిని కలిసిన పున్నారెడ్డి

హైదరాబాద్, నవతరం: డిపీసీసీ వర్కింగ్ ప్రెసిడెంట్ జగ్గారెడ్డి ని మర్యాదపూర్వకంగా కలిశారు మాజీ డిపీసీసీ రాష్ట్ర ప్రధాన కార్యదర్శి, కుత్బుల్లాపూర్ కాంగ్రెస్ నాయకులు సాంబిరెడ్డి పున్నారెడ్డి. ఈ కార్యక్రమంలో లవ కుమార్, 129 డివిజన్ యూత్ కాంగ్రెస్ అధ్యక్షులు మండవ శివకుమార్, రాజారెడ్డి, మరలింగ శ్రీనివాస్ గౌడ్, అన్వర్, అహ్మద్ శీను, కాంగ్రెస్ నాయకులు పాల్గొన్నారు.



15 ఏళ్ల రోడ్డు సమస్యకు హైద్రా పరిష్కారం

50 ఫీట్ల రహదారిలో తొలగిన ఆటంకాలు

ఆరవింద్ ఎన్ క్లైమ్ కాలనీ వాసులకు దారి లభ్యం

హైదరాబాద్, నవతరం: ఏకంగా రహదారిపైనే గదులు నిర్మించి కబ్బాలకు పాల్పడిన వారికి హైద్రా గుణపాఠం చెప్పింది. 50 అడుగుల రహదారిపై అడ్డంగా గోడ కట్టి చేపట్టిన పలు నిర్మాణాలను హైద్రా శనివారం తొలగించింది. 15 ఏళ్ల సమస్యను పరిష్కరించి.. అక్కడి కాలనీ వాసులకు హైద్రా దారి చూపింది. హైద్రా చర్యలతో ఆర్వింద్ ఎన్ క్లైమ్ లో రోడ్డు పునఃప్రారంభమైంది. మేడ్చల్ మల్లాజిగిరి జిల్లా అల్వాల్ మండలం ఆర్వింద్ ఎన్ క్లైమ్ లో రోడ్డు నంబరు 4 ను ఆక్రమించి అదే మార్గంలోని ఇంటి యజమానులు నిర్మాణాలు చేపట్టారు. ఈ విషయమై జీహెచ్ ఎంసీ అధికారులకు ఫిర్యాదు చేసినా పరిష్కారం లభించలేదు. 15 ఏళ్లుగా ఇబ్బంది పడుతున్నాం, 50 అడుగుల రహదారిలో ఆటంకాలు తొలగితే.. కేవలం 100 మీటర్లలో ప్రధాన రహదారికి చేరుకుంటామని.. ఇప్పుడు కిలోమీటరుకు పైగా తిరిగి వెళ్లాల్సి వస్తుంది అని ఆరవింద్ ఎన్ క్లైమ్ కాలనీ వాసులు హైద్రాకు ప్రజావాణీలో ఫిర్యాదు చేశారు. ఈ ఫిర్యాదును క్షేత్రస్థాయిలో పరిశీలించిన అనంతరం హైద్రా కమిషనర్ ఏవీ రంగనాథ్ ఆదేశాల మేరకు శనివారం ఆక్రమణలను హైద్రా తొలగించింది. ఇక్కడ ఆక్రమణలు తొలగడంతో హర్ష హాస్పిటల్ లేన్ కు సులభంగా చేరుకుంటున్నామని స్థానికులు హర్షం వ్యక్తం చేశారు. అంబులెన్సులు, అగ్నిమాపక వాహనాలు రాకపోకలకు ఇబ్బందులు తొలగినట్లయ్యిందన్నారు. హైద్రా అధికారుల సత్తర స్పందన, కఠిన చర్యలపై హర్షం వ్యక్తం చేస్తూ అభినందనలు తెలిపారు.



సీఈపి లక్ష్యాలను మరింత విస్తృతంగా ముందుకు తీసుకెళ్ళాలి

కొన్సల్ ఆఫ్ ఈహెచ్ఎస్ ప్రాఫెషనల్స్

ఆధ్వర్యంలో 29వ ఉచిత శిక్షణా కార్యక్రమం



కుత్బుల్లాపూర్, నవతరం: కొన్సల్ ఆఫ్ ఈహెచ్ఎస్ ప్రాఫెషనల్స్ ఆధ్వర్యంలో 29వ ఉచిత శిక్షణా కార్యక్రమాన్ని జీడిమెట్ల ఇండస్ట్రీస్ అసోసియేషన్ కాన్ఫరెన్స్ హాల్లో విజయవంతంగా నిర్వహించారు. పరిశ్రమల్లో భద్రతా విధానాల బలోపేతం, పర్యావరణ పరిరక్షణపై అవగాహన, ల్యాబోరేటరీ భద్రతా ప్రమాణాలు, ఇండస్ట్రీయల్ గ్యాస్ టెస్టింగ్, ఫైర్ సేఫ్టీ, అలాగే ఆక్సుజేషన్ హెల్త్ అండ్ సేఫ్టీ మేనేజ్మెంట్ సిస్టమ్లపై ఈ కార్యక్రమంలో నిపుణులు విస్తృతంగా అవగాహన కల్పించారు. పరిశ్రమలు ఎదుర్కొంటున్న ప్రస్తుత సవాళ్లను దృష్టిలో ఉంచుకుని భద్రతా చర్యలను వ్యవస్థబద్ధంగా మరియు ముందస్తుగా అమలు చేయాల్సిన అవసరాన్ని ఈ సందర్భంగా వివరించారు. ఈ కార్యక్రమంలో ఎగ్జిక్యూటివ్ టోర్ మెంబర్ అతోక్ పొడిశెట్టి పాల్గొని, భద్రతను కేవలం నిబంధనల పరిమితికి కాకుండా సంస్థ సంస్కృతిలో భాగంగా తీసుకెళ్లాల్సిన అవసరం ఉందని పేర్కొన్నారు. ఉద్యోగుల భద్రత, సంస్థ ఆస్తుల పరిరక్షణ, పర్యావరణ సంరక్షణకు మేనేజ్మెంట్ నాయకత్వం, ఉద్యోగుల చురుకైన భాగస్వామ్యం అత్యంత కీలకమని ఆయన తెలిపారు. ఈ కార్యక్రమానికి కొన్సల్ ఆఫ్ ఈహెచ్ఎస్ ప్రాఫెషనల్స్ జనరల్ సెక్రటరీ ఎ. సూర్య ప్రకాశ్ తో పాటు ఎగ్జిక్యూటివ్ మెంబర్స్ హరి బుక్క, జి. జగదీశ్వరరావు, ఈ. తిరుపతి హాజర్ పరిశ్రమలు ఎదుర్కొంటున్న ముఖ్యమైన ఈహెచ్ఎస్ సమస్యలపై చర్చల్లో పాల్గొన్నారు. వారి పాల్గొనడం సాంకేతిక చర్యలకు మరియ



పరస్పర అభిప్రాయాల మార్పిడికి మరింత విలువను చేకూర్చింది. అదేవిధంగా రీసెస్ట్రెబిలిటీ లిమిటెడ్ సంస్థకు చెందిన వైస్ ప్రెసిడెంట్ (బిజినెస్ ఆపరేషన్స్) ఆర్.కె.వి. నటరాజ్, జీసీక్ ఎలిమెంట్స్ సంస్థ డైరెక్టర్ ప్రసాద్ నిస్థలాతో పాటు వారి సంస్థల అంశ నిపుణులు ఈ కార్యక్రమంలో పాల్గొని, పరిశ్రమల అనుభవాల ఆధారంగా ప్రాథమిక అంశాలను వివరించారు. ఈ శిక్షణా కార్యక్రమంలో 80కి పైగా కంపెనీలకు చెందిన ఈహెచ్ఎస్, పర్యావరణ నిపుణులు, ల్యాబోరేటరీ సిబ్బంది, సీనియర్ మేనేజ్మెంట్ ప్రతినిధులు, అలాగే ఎస్సీఎం మరియు హెచ్ఆర్ విభాగాల అధికారులు పెద్ద సంఖ్యలో పాల్గొన్నారు. ప్రజలు, పర్యావరణం, సంస్థల ఆస్తుల రక్షణలో సమాచార బాధ్యత అత్యంత కీలకమని బలమైన సందేశంతో కార్యక్రమం ముగిసింది. పరిశ్రమల్లో ఈహెచ్ఎస్ ఉత్పత్తను ప్రోత్సహించే విశ్వసనీయమైన, సమ్మదగిన మరియు ప్రభావవంతమైన వేదికగా కొన్సల్ ఆఫ్ ఈహెచ్ఎస్ ప్రాఫెషనల్స్ తన పాత్రను మరింత బలపరిచిందని నిర్వాహకులు తెలిపారు. ఈ సందర్భంగా కొన్సల్ ఆఫ్ ఈహెచ్ఎస్ ప్రాఫెషనల్స్ అధ్యక్షులు తపస్ సహా మాట్లాడుతూ, గత 10 సంవత్సరాలుగా సీఈపి ప్రయాణం విజయవంతంగా కొనసాగడానికి సహకరించిన పరిశ్రమలు, ఫ్యాక్టరీలు, అంశ నిపుణులకు కృతజ్ఞతలు తెలిపారు. భవిష్యత్తులో కూడా ఇదే విధమైన సహకారం కొనసాగుతుందని ఆశాభావం వ్యక్తం చేస్తూ, సీఈపి లక్ష్యాలను మరింత విస్తృతంగా ముందుకు తీసుకెళ్లందుకు అందరి సహకారం అవసరమని అన్నారు.

విలువలతో కూడిన విద్యానందిస్తుంది భాగ్యరథి

భాగ్యరతి జూనియర్ కళాశాల సెలబ్రేషన్స్ లో

పాల్గొన్న సాంబిరెడ్డి పున్నారెడ్డి



కుత్బుల్లాపూర్, నవతరం: కుత్బుల్లాపూర్ నియోజకవర్గం ఐడిపిఎల్ లో భాగ్యరథి జూనియర్ కాలేజ్ సెలబ్రేషన్స్ లో పాల్గొని విద్యార్థిని విద్యార్థులకు లెక్కరద్దకు బహుమతులను అందించారు మాజీ డీసీసీసీ రాష్ట్ర ప్రధాన కార్యదర్శి కుత్బుల్లాపూర్ కాంగ్రెస్ నాయకులు సాంబిరెడ్డి పున్నారెడ్డి. ఈ సందర్భంగా పున్నారెడ్డి మాట్లాడుతూ భాగ్యరథి జూనియర్ కాలేజ్ యజమాన్యం అతి తక్కువ ఫీజులతో పిల్లలకు విలువలతో కూడిన విద్యాబుద్ధులను నేర్పిస్తుందని అదేవిధంగా ఉత్తీర్ణులుగా తీర్చిదిద్ది విద్యార్థిని విద్యార్థులను ఉన్నత చదువులకు వెళ్లే విధంగా ప్రోత్సహిస్తుంది.



సూపర్ మాక్స్ లో భారీ చోరీ

మాత పద్మ సూపర్ మాక్స్ కంపెనీలో విలువైన యంత్రాలు మాయం

ఆందోళనలో సూపర్ మాక్స్ కార్మికులు..

జీడిమెట్ల పీఎస్ లో ఫిర్యాదు చేసిన కార్మిక నాయకులు

విలువ రూ 50 కోట్లకి పైగా ఉంటుందని ప్రాథమిక వెల్లడి

కుత్బుల్లాపూర్, నవతరం: జీడిమెట్ల పారిశ్రామిక వాడలోని సూపర్ మాక్స్ పర్సనల్ కేరీ ప్రైవేట్ లిమిటెడ్ లో కోట్ల రూపాయల విలువైన యంత్ర సామాగ్రి చోరీకి గురైనది, ఈ మేరకు కార్మికులు జీడిమెట్ల పోలీస్ స్టేషన్లో కార్మికులు ఫిర్యాదు చేశారు. ఈ పరిశ్రమ మూడేళ్ల క్రితం మాతపడిందని, ప్రస్తుతం ఎస్.సి.ఎల్.టి (నేషనల్ కంపెనీస్ లా ట్రిబ్యూనల్) పరిధిలో ఉందని, బ్లెడ్స్ తయారు చేసే యూనిట్ యంత్ర మిషిన్ లు మొత్తం మాయమైనట్లు కార్మికులు ఫిర్యాదులో పేర్కొన్నారు. జీడిమెట్ల సిఐ గడ్డం మల్లేష్ అదేశాల మేరకు క్రిమ్ సిబ్బంది పరిశ్రమను కార్మికులతో కలిసి పరిశీలించారు. దాదాపు పది లాల్ లో పట్టే అంత యంత్రాలు మాయమైనట్లు ప్రాథమికంగా గుర్తించారు. ఈ కంపెనీలో యజమాన్యానికి కార్మికులకు మధ్య కోర్టులో వివాదం నడుస్తుంది. బకాయిలు చెల్లించాలని కార్మికులు లేబర్ కోర్టును ఆశ్రయించారు. ఈ క్రమంలో విలువైన యంత్రాలు మాయం కావడం చర్చనీయాంశంగా మారింది. కంపెనీ సెక్యూరిటీ కి తెలియకుండా యంత్రాలు బయటకు ఎలా వెళ్లాయని యూనియన్ నాయకులు ప్రశ్నిస్తున్నారు. కాగా కార్మికులు ఇచ్చిన ఫిర్యాదును అధికారికంగా తీసుకోవడానికి తమకు అనుమతి లేదని జీడిమెట్ల సిఐ గడ్డం మల్లేష్ తెలిపారు. ఎన్ఫిఎల్ఐ అధికారులు సోమవారం వచ్చి ఫిర్యాదు చేస్తామని తెలిపినట్లు పేర్కొన్నారు. మాయమైన యంత్రాల విలువ 50 కోట్లకు పైగా ఉంటుందని యూనియన్ జేఏసీ నాయకులు పేర్కొంటున్నారు.



అత్తాపూర్ లో అదృశ్యమైన బాలిక సురక్షితం

సైబరాబాద్, నవతరం: అత్తాపూర్ లో రెండు రోజుల క్రితం కిరాణా దుకాణానికి వెళ్లిన 9 ఏళ్ల బాలిక అదృశ్యమవడంతో తల్లిదండ్రులు చుట్టుపక్కల వెతికినా ఫలితం లేకపోవడంతో అత్తాపూర్ పోలీస్ స్టేషన్ లో ఫిర్యాదు చేశారు. కేసు నమోదు చేసిన పోలీసులు వెంటనే దర్యాప్తు ప్రారంభించారు. పలు కోణాల్లో గాలింపు చేపట్టిన పోలీసులు, రెండు రోజుల తర్వాత బాలిక జూడను గుర్తించి సురక్షితంగా వారి తల్లిదండ్రులకు అప్పగించారు. రాజేంద్రనగర్ డిసీపీ యోగేష్ గౌతమ్ అత్తాపూర్ పోలీసు సిబ్బందిని అభినందించారు.

పాత్రీ చరిత్రలోనే తొలిసారి..

కొండెక్కిన కోడిగుడ్డు ధర!

రికార్డు స్థాయికి చేరిన కోడిగుడ్డు ధరలు

రిటైల్ మార్కెట్లో ఒక్కో గుడ్డు ధర రూ.8

ఉత్పత్తి తగ్గడమే ధరల పెరుగుదలకు ప్రధాన కారణం

మరో 2 నెలల పాటు ఇదే పరిస్థితి కొనసాగే అవకాశం

సామాన్యుడి పాస్టికాహారమైన కోడిగుడ్డు ధరలకు రెక్కలాొచ్చాయి. గతంలో ఎప్పుడూ లేని విధంగా ధరలు రికార్డు స్థాయికి చేరడంతో వినియోగదారులు ఖెంబేరెత్తుతున్నారు. కొద్ది నెలల క్రితం రిటైల్ మార్కెట్లో రూ.5 నుంచి రూ. 6 వరకు పలికిన ఒక్కో గుడ్డు ధర, ప్రస్తుతం రూ.8కి చేరింది. హోల్ సేల్ మార్కెట్లోనే గుడ్డు ధర రూ.7.30 పైగా పలుకుతుండటం పరిస్థితి తీవ్రతకు అడ్డం పడుతోంది.కొద్ది రోజుల క్రితం వరకు 30 గుడ్డు ఉన్న బ్రే ధర రూ.160 నుంచి రూ.170 మధ్య ఉండగా, ఇప్పుడు హోల్ సేల్ లోనే రూ.210 నుంచి రూ.220కి పెరిగింది. మరోవైపు, నాటు కోడిగుడ్డు ధర ఒక్కొక్కటి రూ.15 వరకు విక్రయిస్తున్నారు. డిమాండ్ కు తగిన ఉత్పత్తి లేకపోవడమే ఈ ఆకస్మిక పెరుగుదలకు ప్రధాన కారణంగా పాత్రీ పరిశ్రమ వర్గాలు చెబుతున్నాయి.గతంలో తెలుగు రాష్ట్రాల్లో రోజుకు సుమారు 8 కోట్ల గుడ్డు ఉత్పత్తి జరిగేది. అయితే, కోళ్లకు అవసరమైన దాణా, మక్కలు, చేపపాట్లు



వంటి ముడిసరుకుల ధరలు విపరీతంగా పెరగడంతో చాలా మంది రైతులు ఫారాల నిర్వహణను నిలిపివేశారు. దీంతో గుడ్డు ఉత్పత్తి గణనీయంగా పడిపోయింది.“ప్రస్తుతం హోల్ సేల్ లో రూ. 7.30, రిటైల్ లో రూ.8 పలుకుతున్న పాత్రీ చరిత్రలోనే అల్ టైమ్ గరిష్టం. మరో రెండు నెలల పాటు ఇదే ధర కొనసాగే అవకాశం ఉంది“ అని కోడిగుడ్డు వ్యాపారి ఒకరు తెలిపారు. ఉత్పత్తి సాధారణ స్థాయికి వచ్చే వరకు ధరలు తగ్గే అవకాశం లేదని నిపుణులు అంచనా వేస్తున్నారు.

WANTED REPORTERS

జర్నలిస్ట్ కావాలన్న కోరిక ఉందా...

ఐతే నవతరం మీ కోసం

అద్భుతమైన అవకాశం కల్పిస్తుంది.

వివరాలకు : 9618907705

navataramtelugudaily@gmail.com

